




ಅಭಿನೇತ್ರಿ ತಾಪ್ಪೀ

ಭಾರತ ಮತ್ತು ಪಾಕಿಸ್ತಾನದ ಗಡಿಯಲ್ಲಿ ಕದನ ಕುತೂಹಲ ಏರ್ಪಟ್ಟಾಗಲೆಲ್ಲ ಸುದ್ದಿಯ ಕೇಂದ್ರವಾಗುವವರು ಬಾಲಿವುಡ್ ನಟ, ನಟಿಯರು. ಯುದ್ಧಕ್ಕೆ ಬಾಲಿವುಡ್ ಪ್ರತಿಕ್ರಿಯೆ ಏನು ಎನ್ನುವುದು ಸಹಜ ಕುತೂಹಲವೇ. ಏಕೆಂದರೆ ಪಾಕಿಸ್ತಾನದ ಜೊತೆಗೆ ಬಾಲಿವುಡ್ ನಟಿಗೆ ದೀರ್ಘ ಇತಿಹಾಸವಿದೆ. ಅದೂ ಅಲ್ಲದೆ ಯುದ್ಧಕ್ಕೆ ಸಂಬಂಧಿಸಿದಂತೆ ಸೃಜನಶೀಲರ ಪ್ರತಿಕ್ರಿಯೆ ಎಷ್ಟೋ ಸಲ ವಿವಾದಕ್ಕೆ ಎಡೆಕೊಡುವಂತೆಯೂ ಇರುತ್ತದೆ. ಈ ಸಲ ಯುದ್ಧದ ಬಗ್ಗೆ ನಟ ತಾಪ್ಪೀ ಪನ್ನು ನೀಡಿದ ಪ್ರತಿಕ್ರಿಯೆಯೊಂದು ಸ್ವಲ್ಪ ಮಟ್ಟಿನ ವಾದ-ವಿವಾದಕ್ಕೆ ಕಾರಣವಾದದ್ದು ಸುಳ್ಳಲ್ಲ. ಕಾಶ್ಮೀರದ ಪುಲ್ವಾಮಾದಲ್ಲಿ ಉಗ್ರಗಾಮಿಗಳ ದಾಳಿಗೆ ನಮ್ಮ ಧೀರಯೋಧರು ಹತರಾದ ಬಳಿಕ 'ಪಾಕಿಸ್ತಾನದ ಕಲಾವಿದರನ್ನು ಬಾಲಿವುಡ್‌ನಲ್ಲಿ ನಿಷೇಧಿಸಬೇಕು' ಎಂಬ ಕೂಗಿದ್ದಿತು. ಈ ಬಗ್ಗೆ ಹಲವು ನಟ, ನಟಿಯರು ಬೆಂಬಲ ವ್ಯಕ್ತಪಡಿಸಿದರು. ಪತ್ರಕರ್ತರು ತಾಪ್ಪೀ ಪ್ರತಿಕ್ರಿಯೆ ಕೇಳಿದಾಗ ಆಕೆ ಹೇಳಿದ್ದು - 'ನನಗೆ ಈ ನಿಷೇಧಕ್ಕಿಂತ ನಮ್ಮ ಸೈನಿಕರ ಬಗ್ಗೆ ಹೆಚ್ಚು ಕಾಳಜಿ ತೋರಿಸಬೇಕು ಎನ್ನಿಸುತ್ತದೆ. ನಿಷೇಧದ ಬಗ್ಗೆ ಈಗ ಮಾತನಾಡುವವರು ಸೈನಿಕರಿಗಾಗಿ ಏನು ಮಾಡಿದ್ದಾರೆ?' ತಾಪ್ಪೀಯ ಈ ಹೇಳಿಕೆಗೆ ಹಲವರು ಗರಂ ಆಗಿದ್ದಾರೆ. ಆದರೆ ತಾಪ್ಪೀ ಅದಕ್ಕೆಲ್ಲ ಕ್ಯಾರೇ ಅಂದಿಲ್ಲ.

ಕರ್ಮಿಯಲ್ ಅಲ್ಲದ, ನೇರ ನಿರೂಪಣೆಯ ಚಿತ್ರಗಳು ಇತ್ತೀಚೆಗೆ ಬಾಲಿವುಡ್‌ನಲ್ಲಿ ಸಾಕಷ್ಟು ಬರುತ್ತಿವೆ. ಅಂತಹ ಚಿತ್ರಗಳಲ್ಲಿ ಕಾಣಿಸಿಕೊಳ್ಳುವ ಪ್ರಮುಖ ನಟಿಯರಲ್ಲಿ ತಾಪ್ಪೀ ಕೂಡಾ ಒಬ್ಬಳು. ಕಳೆದ ವರ್ಷ 'ಮುಲ್ಕ್' ಚಿತ್ರದಲ್ಲಿ ಈಕೆಯ ಅಭಿನಯ ಎಲ್ಲರ ಗಮನ ಸೆಳೆದಿತ್ತು. 'ಜುಡ್ಡಾ 2' ಬಳಿಕ ಕರ್ಮಿಯಲ್ ಚಿತ್ರಗಳಲ್ಲೂ ಈಕೆ ಕಾಣಿಸಿದ್ದಿದೆ. ದಕ್ಷಿಣ ಭಾರತದವರೂ ಕರೆದು ಅವಕಾಶ ಕೊಟ್ಟಿದ್ದಾರೆ. 'ನೀವೆವರು' ತಾಪ್ಪೀಗೆ ದಕ್ಷಿಣದಲ್ಲೂ ಅಭಿಮಾನಿ ಬಳಗವನ್ನು ಸೃಷ್ಟಿಸಿದೆ. ಈಕೆ ನಟಿಸಿದ 'ಗೇಮ್ ಓವರ್' ಬಗ್ಗೆ ಭರವಸೆಯ ಮಾತುಗಳಿವೆ. 'ಸಾಂಧ್ ಕಿ ಆಯಾ' ಮತ್ತು 'ಮಿಶನ್ ಮಂಗಲ್' ಬರಲಿರುವ ಚಿತ್ರಗಳು. ಅಭಿನಯದ ಪ್ರಶ್ನೆ ಬಂದಾಗ ತಾಪ್ಪೀ ನಿಜಕ್ಕೂ ಎಲ್ಲ ರೀತಿಯ ಪಾತ್ರಗಳಿಗೂ ಸೈ ಎನ್ನುವ ನಟಿ.

■ ಬಿಂದು



ಬಿಂದಾಸ್ ಬಚ್ಚನ್

ಅಮಿತಾಭ್ ಬಚ್ಚನ್ ಅಭಿನಯಿಸಿದ ಮೊದಲ ಸಿನಿಮಾ ತೆರೆ ಕಂಡದ್ದು 1969ರಲ್ಲಿ. ಅಂದರೆ ಬಚ್ಚನ್ ಸಾಹೇಬರು ಬೆಳ್ಳಿತೆರೆಗೆ ಕಾಲಿಟ್ಟು ಈಗ ಬರೋಬ್ಬರಿ 50 ವರ್ಷಗಳಾಗಿವೆ. ಈ 50 ವರ್ಷಗಳಲ್ಲಿ ಅಮಿತಾಭ್ ಅಭಿನಯಿಸಿದ ಸಿನಿಮಾಗಳ ವೈವಿಧ್ಯ ಗಮನಿಸಿದರೆ, ಅದು ಬಾಲಿವುಡ್ ಚಿತ್ರಗಳು ಬೆಳೆದುಬಂದ ದಾರಿಗೆ ಕೈಗನ್ನಡಿ ಹಿಡಿದಂತೆಯೇ. ಗಡ್ಡ ಪೂರ್ತಿ ಬಿಳಿಯಾಗಿದ್ದರೂ ಅಮಿತಾಭ್‌ಗೆ ಇರುವ ತಾರಾ ಆಕರ್ಷಣೆ ಇವತ್ತಿಗೂ ಕುಂದಿಲ್ಲ. ಇದೀಗ ಯಶಸ್ವಿಯಾಗಿ ಪ್ರದರ್ಶನ ಕಾಣುತ್ತಿರುವ 'ಬದ್ಲಾ', ಅಮಿತಾಭ್ ಅಭಿನಯದ ಬದಲಾಗಿರುವ ದಾರಿಯನ್ನು ಸೂಚಿಸಿದಂತೆಯೇ ಬಾಲಿವುಡ್‌ನ ಇತ್ತೀಚಿನ ಹೊರಳುದಾರಿಗೂ ಕನ್ನಡಿ ಹಿಡಿದಿದೆ. 20 ಕೋಟಿ ರೂಪಾಯಿ ವೆಚ್ಚದ ಈ ಡ್ರಿಲ್ಲರ್ ಸಿನಿಮಾ ಮೊದಲ ವಾರದಲ್ಲೇ ಲಾಭದತ್ತ ಮುನ್ನಡೆದಿದೆ. ಸುಜಯ್ ಫೋನ್ಸ್, ತಾಪ್ಪೀ ಪನ್ನು ಮತ್ತು ಅಮಿತಾಭ್ ಜೋಡಿಯ ಮೋಡಿ ಜೋರಾಗಿದೆ. ಈಗ ತೆರೆಗೆ ಬಂದಿರುವ 'ಬದ್ಲಾ' ಮೂರು ವರ್ಷಗಳ ಹಿಂದೆ ಬಂದ ಸ್ಪ್ಯಾನಿಶ್ ಭಾಷೆಯ 'ಇನ್‌ವಿಸಿಬಲ್ ಗೆಸ್ಟ್'ನ ಹೊಸ ಅವತಾರ.

ಅಮಿತಾಭ್ ಈಗಲೂ ಬೆಡುವಿಲ್ಲದ ನಟ. ಆತ ಅಭಿನಯಿಸಿದ 'ಬ್ರಹ್ಮಾಸ್ತ್ರ' ತೆರೆಗೆ ಬರಲು ಸಿದ್ಧವಾಗಿದೆ. ಅಲ್ಲಿ ರಣಬೀರ್ ಮತ್ತು ಅಲಿಯಾ ಜೋಡಿಗೆ ಅಮಿತಾಭ್ ಸಾಥ್. ಆದರೆ 'ಬದ್ಲಾ'ದಲ್ಲಿ ತಾಪ್ಪೀ ಪನ್ನು ಜೊತೆಗೆ ಇಡೀ ಚಿತ್ರವನ್ನು ಯಶಸ್ವಿಯಾಗಿ ಗೆಲ್ಲಿಸಿದ್ದಾರೆ ಅಮಿತಾಭ್.

ಡ್ರಿಲ್ಲರ್‌ಗಳು ಅಮಿತಾಭ್‌ಗೆ ಹೊಸತಲ್ಲ. ಕಳೆದ ವರ್ಷವೂ ಅವರು ನಟಿಸಿದ ಡ್ರಿಲ್ಲರ್ ಚಿತ್ರವೊಂದು ತೆರೆ ಕಂಡಿತ್ತು. '102 ನಾಟಾಟ್' ಎನ್ನುವ ಆ ಚಿತ್ರ ನಿರ್ಮಾಪಕರಿಗೆ ಲಾಭ ತಂದುಕೊಟ್ಟರೂ ದೊಡ್ಡ ಸುದ್ದಿಯಾಗಲಿಲ್ಲ. ಆ ಬಳಿಕ ಅಮೀರ್‌ಖಾನ್ ಜೊತೆಗೆ ನಟಿಸಿದ 'ಥಗ್ಗ್ ಆಫ್ ಹಿಂದೂಸ್ತಾನ್' ಬಾಕ್ಸಾಫೀಸ್‌ನಲ್ಲಿ ಬಿಡುಹೋಯಿತು. ಇಷ್ಟಾದರೂ ಅಮಿತಾಭ್‌ರನ್ನು ಅಭಿನಯಕ್ಕೆ ಕರೆಯುವವರ ಸಂಖ್ಯೆ ಕಡಿಮೆಯಾಗಿಲ್ಲ. ಈ ವರ್ಷ 'ಬ್ರಹ್ಮಾಸ್ತ್ರ'ದ ಬಳಿಕ 'ಜುಂದ್' ತೆರೆಗೆ ಬರಲಿದೆ. ಅದರ ಬೆನ್ನಲ್ಲೇ ಸ್ವಾತಂತ್ರ್ಯಯೋಧನೊಬ್ಬನ ಕಥನ 'ಸೈರಾ ನರಸಿಂಹರೆಡ್ಡಿ' ಸಿದ್ಧವಾಗುತ್ತಿದೆ. ಚಿರಂಜೀವಿ ಅಭಿನಯದ ಈ ಚಿತ್ರದಲ್ಲಿ ಕನ್ನಡದ ಸುದೀಪ್ ಮತ್ತು ಹಿಂದಿಯ ಅಮಿತಾಭ್ ಮತ್ತೆ ಒಂದುಗೂಡಲಿದ್ದಾರೆ. ಅವಕಾಶಗಳ ದೃಷ್ಟಿಯಿಂದ ನೋಡಿದರೆ, ಬಾಲಿವುಡ್‌ನಲ್ಲಿ ಅಮಿತಾಭ್ ಈಗಲೂ ಚಿರಜ್ವನಿಗ ಎನ್ನಲಡ್ಡಿಯಿಲ್ಲ. ■

